

ශ්‍රී ලංකා පොලිස් දෙපාර්තමේන්තුව

සහකාර පොලිස් අධිකාරී තනතුරට ඉදිරාම් බඳවාගැනීම සඳහා වන විවෘත තරග විභාගය - 2015

ශ්‍රී ලංකා පොලිස් දෙපාර්තමේන්තුවේ ඉහත තනතුරට බඳවා ගැනීමේ විවෘත තරග විභාගය සඳහා ශ්‍රී ලංකා පුරවැසියන්ගෙන් (පිරිමි) අයදුම්පත් කැඳවනු ලැබේ.

02. විභාගය :

- 2.1 ඉහත තරග විභාගය සඳහා වන ලිඛිත පරීක්ෂණය 2015 වර්ෂය තුළ, කොළඹ දිස්ත්‍රික්කයේ දී පමණක් පැවැත්වීමට කටයුතු කරන අතර, විභාගය පවත්වනු ලබන දිනය පසුව දැනුම් දෙනු ඇත.
- 2.2 පිරවිය යුතු පුරප්පාඩු සංඛ්‍යාව හා පත්වීම ක්‍රියාත්මක වන දිනය රාජ්‍ය සේවා කොමිෂන් සභාව විසින් තීරණය කරනු ලැබේ.
- 2.3 මහජන යහපත උදෙසා ඇබැරිතූ පිරවිය යුතු නොවේ යැයි රාජ්‍ය සේවා කොමිෂන් සභාව තීරණය කළහොත් මෙම විභාගය කල් දැමීමට හෝ අවලංගු කිරීමට හෝ හැකිය.

03. සුදුසුකම් :

- 3.1 අධ්‍යාපන සුදුසුකම් :
විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් හෝ උපාධි ප්‍රදානය කිරීමේ ආයතනයක් ලෙස විශ්වවිද්‍යාල ප්‍රතිපාදන කොමිෂන් සභාව විසින් පිළිගත් ආයතනයකින් උපාධියක් ලබා තිබිය යුතු ය.
- 3.2 කායික සුදුසුකම් :
 - 3.2.1 දිවයිනේ ඕනෑම ප්‍රදේශයක සේවය කිරීම සඳහා සහ තනතුරේ රාජකාරි ඉටුකිරීම සඳහා සුදුසු ශාරීරික හා මානසික යෝග්‍යතාවයෙන් යුක්ත විය යුතු ය.
 - 3.2.2 උස අඩි 5යි, අඟල් 06ක් හෝ වැඩිවිය යුතු ය.
 - 3.2.3 දෘෂ්ටිය පිළිබඳ අවශ්‍යතාවන් : උපැස් යුවලක් හෝ ස්පර්ශ කාව රහිතව ඇස් පෙනීම අවම වශයෙන් 6/6 සහ 6/12 අතර ද, වර්ණ පෙනීම සාමාන්‍යය ද විය යුතු ය.
- 3.3 වෙනත් සුදුසුකම් :
 - 3.3.1 ශ්‍රී ලංකා පුරවැසියකු විය යුතු ය.
 - 3.3.2 අයදුම්කරුවන් විශිෂ්ඨ චරිතයකින් යුක්ත විය යුතු ය.
 - 3.3.3 අවිවාහකයකු විය යුතු ය. (දික්කසාද වූවන් සහ වැන්දඹුවන් විවාහකයින්සේ සලකනු ලැබේ).
 - 3.3.4 දිවයිනේ ඕනෑම ප්‍රදේශයක සේවය කිරීමට බැඳී සිටිය යුතු ය.
 - 3.3.5 තනතුරට බඳවා ගැනීම සඳහා අවශ්‍ය ඡේද 3.1 සිට 3.4.2 දක්වා සුදුසුකම් සම්පූර්ණ කළයුතු බවට අයදුම්පත් කැඳවීමේ නිවේදනයේ/ගැසට් පත්‍රයේ සඳහන් වන දිනට එම සුදුසුකම් සෑම ආකාරයකින්ම සම්පූර්ණ කර තිබිය යුතු ය.

3.4 වයස :

3.4.1 අවම සීමාව : අවුරුදු 22යි.

3.4.2 උපරිම සීමාව : අවුරුදු 28යි. (පොලිස් සේවයේ නියුතු, විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින්/ආයතනයකින් ලබාගත් උපාධියක් සහිත නිලධාරීන් සඳහා වයස් සීමාව අවුරුදු 30යි).

04. පත්කිරීම බලධරයා : රාජ්‍ය සේවා කොමිෂන් සභාව

05. සේවා ගණය පිළිබඳ විස්තර :

5.1 සේවා ගණය : විධායක සේවා ගණය

5.2 පැවරෙන කාර්යභාරය පිළිබඳ පොදු නිර්වචනය .- නීතිය ක්‍රියාත්මක කිරීම හා ආරක්ෂා කිරීම, ව්‍යවස්ථාදායකය මගින් පනවන නීති හා අණපනත් ක්‍රියාත්මක කිරීම, අධිකරණ කාර්යයන් සඳහා සහයවීම, කළමනාකරණය හා මහජන ඕනෑම පිටියෙන් යුත් පොලිස් සේවයේ අභිමානය සුරකීම හා ආරක්ෂක කාර්යයන් ඉටුකිරීම.

5.3 කාර්යයන් පැවරීම : දරන තනතුරට අනුව කාර්යයන් පැවරීම සිදුකෙරේ.

06. තනතුරෙහි ස්වභාවය : ස්ථීර විශ්‍රාම වැටුප් සහිත.

07. වැටුප් :

7.1 වැටුප් කේත අංකය : එස්එල් 1-2006

7.2 වැටුප් පරිමාණය : රු. 22,935 - 10 X 645 - 8 X 790 - 17 X 1,050 - 53,555

සටහන.— සහකාර පොලිස් අධිකාරී තනතුරට බඳවාගනු ලබන නිලධාරීන් වැටුප් ක්‍රමයේ ආරම්භක වැටුප් පියවරේ පිහිටවනු ලැබේ. වැටුප් වර්ධක උපයෝගීත්වය මත වැටුප් ක්‍රමයේ අඩංගු වූ වැටුප් වර්ධක ලබාදෙනු ලැබේ.

08. පත්වීමේ කොන්දේසි :

08.1 මෙම පත්වීම ස්ථීර ය. විශ්‍රාම වැටුප් සහිත ය. වැන්දඹු හා අනන්දරු විශ්‍රාම වැටුප් ක්‍රමයට දායක මුදල් ගෙවිය යුතු ය.

09. සේවා කොන්දේසි :

09.1 ඉදුරාම බඳවාගන්නා නිලධාරීන් තුන් අවුරුදු ආධුනික කාලයකට යටත්වනු ඇත.

09.2 තෝරාගනු ලබන අයදුම්කරුවන් රාජ්‍ය භාෂා ප්‍රතිපත්ති ක්‍රියාත්මක කිරීම සඳහා දැනටමත් සම්පාදිතව පවත්නා සහ මින් මතු ඒ සම්බන්ධයෙන් සම්පාදනය කරනු ලබන කිසියම් නියෝග වෙනුවෙන් ඒවාට ද අනුකූලව කටයුතු කළ යුතුයි.

09.3 ආයතන සංග්‍රහයේ විධි විධාන, මුදල් රෙගුලාසි, රාජ්‍ය සේවා කොමිෂන් සභා චක්‍රලේඛ, රාජ්‍ය පරිපාලන චක්‍රලේඛ, භාණ්ඩාගාර චක්‍රලේඛ, දෙපාර්තමේන්තු චක්‍රලේඛ, දෙපාර්තමේන්තු අත්පොත්වල සහ උපදෙස් සංග්‍රහවල විධි විධානවලට ද යටත්විය යුතුයි.

09.4 ආධුනික කාලය පත්වීමේ දින සිට මුල් වසර 03ක් සඳහා බලපැවැත්වෙන අතර, එම කාලය තුළ දී නිලධාරියා හට විවාහ වීමට අවසර දෙනු නොලැබේ. එම කාලය තුළ විවාහ විය හැක්කේ පොලිස්පතියේ විශේෂ අවසරය මත පමණි. මෙම රෙගුලාසිය උල්ලංඝනය කළහොත් පත්වීම අවලංගු කරනු ලැබේ.

09.5 ඉදුරාම බඳවාගන්නා අයදුම්කරුවන් පත්කරනු ලැබූ දින සිට අවුරුදු 03ක ආධුනික කාලයක් පොලිස් දෙපාර්තමේන්තුවේ සේවය කළ යුතු අතර, මෙම ආධුනික කාලය අවසන්වීමට පෙර යම් නිලධාරියෙකු තනතුරෙන් ඉල්ලා අස්වීමට අදහස් කරන්නේ නම් ඔහුගේ පුහුණුව සහ නිල ඇදුම් ඇතුළු අනෙකුත් විශදම් වෙනුවෙන් නියම කරනු ලබන මුදලක් වෙනුවෙන් ඒවා සියල්ල ඉල්ලා අස්වීමේ ලිපිය භාරදෙන අවස්ථාවේදීම ගෙවීමට කැමැත්ත පළකිරීමේ ගිවිසුමක් ඔවුන් විසින් අත්සන් කළ යුතු ය. ඉල්ලා අස්වීම සම්බන්ධයෙන් ආයතන සංග්‍රහයේ විධි විධානයන්ට යටත්ව කටයුතු කරනු ලැබේ.

09.6 පත්වීම භාර ගැනීමට සුදුසුකම් ලබන්නන් පත්වීම භාර ගැනීමට පුරුම සියලු ණය බැඳීමවලින් නිදහස් වී සිටිය යුතුයි.

09.7 ඉදුරාම බඳවාගන්නා සහකාර පොලිස් අධිකාරීවරුන් පොලිස් අභ්‍යාස විද්‍යාලයේ පුහුණුව ආරම්භ කළ වහාම ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව ප්‍රකාරව, පොලිස්පති චක්‍රලේඛ අංක 1693/2003 සහ 1804/2004ට අනුව පොලිස් ආචාර ධර්ම සංග්‍රහයට අනුකූලව ක්‍රියා කරන බවට ප්‍රතිඥා/දිවුරුම් දිය යුතුයි.

10. රාජ්‍ය සේවා කොමිෂන් සභා කාර්ය පටිපාටික රීතිවල දැක්වෙන පොදු කොන්දේසිවලට පරිබාහිර වන්නා වූ කොන්දේසි.

10.1 සියලුම අයදුම්කරුවන් රාජ්‍ය සේවා කොමිෂන් සභා කාර්ය පටිපාටික රීතිවල දැක්වෙන පොදු කොන්දේසි, ආයතන සංග්‍රහයේ පළමු වන සහ දෙවන වෙනුවෙන් විධි විධාන හා ඊට පරිබාහිර වන්නාවූ වක්‍රලේඛ හා කොන්දේසි, පොලිස් දෙපාර්තමේන්තුවේ නියෝග, පොලිස්පති වක්‍රලේඛ, රාජ්‍ය පරිපාලන වක්‍රලේඛ සහ මුදල් රෙගුලාසි විධි විධානවලට යටත් වේ.

10.2 සෑම පත්වීමක් සම්බන්ධයෙන්ම රාජ්‍ය සේවා කොමිෂන් සභාවේ අංක 1589/30 හා 2009.02.20 දිනැති අති විශේෂ ගැසට් පත්‍රයෙන් ප්‍රකාශිත කාර්ය පටිපාටික රීතිවල දැක්වෙන කොන්දේසි හා ආයතන සංග්‍රහයේ විධි විධාන අදාළ වේ.

11. බඳවා ගැනීමේ ක්‍රමය :

විවෘත තරග විභාගයෙන් සහ ව්‍යුහගත සම්මුඛ පරීක්ෂණයේ ප්‍රතිඵල මත බඳවා ගනු ලැබේ. පළමුව විවෘත තරග විභාගය පවත්වනු ලැබේ. විවෘත තරග විභාගයේ දී සියලුම විෂයයන් සමත් අයදුම්කරුවන් අතරින් බඳවාගැනීමට නියමිත සංඛ්‍යාව මෙන් පස්ගුණයක අයදුම්කරුවන් සංඛ්‍යාවක් ව්‍යුහගත සම්මුඛ පරීක්ෂණය සඳහා කැඳවනු ලැබේ. එසේ ප්‍රමාණවත් අයදුම්කරුවන් සංඛ්‍යාවක් නොමැති අවස්ථාවල දී සුදුසුකම් ලැබූ අයදුම්කරුවන් පමණක් ව්‍යුහගත සම්මුඛ පරීක්ෂණ සඳහා කැඳවනු ලැබේ. ව්‍යුහගත සම්මුඛ පරීක්ෂණයේ දී සහ විවෘත තරග විභාගයේ දී ලබාගන්නා ලකුණුවල එකතුවෙහි කුසලතා අනුපිළිවෙල සහ පසුබිම් පරීක්ෂණයේ දී යහපත් වාර්තා ඇති අයදුම්කරුවන් සහ වෛද්‍ය පරීක්ෂණය සමත් අයදුම්කරුවන් පුරප්පාඩු සඳහා බඳවාගනු ලැබේ.

11.1 විවෘත තරග විභාගය

11.1.1 විභාගයේ නම : සහකාර පොලිස් අධිකාරී තනතුරට ඉදුරාම බඳවාගැනීම සඳහා වන විවෘත තරග විභාගය - 2015

11.1.2 විභාගය පිළිබඳ විස්තර

අනු. අංකය	ප්‍රශ්න පත්‍රය/ විෂය ක්ෂේත්‍රය	කාලය	මුළු ලකුණු	සමත් ලකුණු
1.	බුද්ධි පරීක්ෂණය	පැය 01යි	100	40%
2.	සාමාන්‍ය දැනීම	පැය 01යි	100	40%
3.	භාෂා ප්‍රවීණතාව	පැය 02යි	100	40%

11.1.3 පවත්වනු ලබන බලධරයා : විභාග කොමසාරිස් ජනරාල්

11.1.4 විභාගය සඳහා වන විෂය නිර්දේශය :

ප්‍රශ්න පත්‍රයේ නම	විෂය නිර්දේශය
1. බුද්ධි පරීක්ෂණය	ප්‍රශ්න 60ක් දෙනු ලැබේ. බහුවරණ මාදිලියේ සහ කෙටි පිළිතුරු මාදිලියේ ප්‍රශ්න සියල්ලටම පිළිතුරු සැපයිය යුතු ය.
2. සාමාන්‍ය දැනුම	ප්‍රශ්න 50ක් දෙනු ලැබේ. බහුවරණ මාදිලියේ සහ කෙටි පිළිතුරු මාදිලියේ ප්‍රශ්න සියල්ලටම පිළිතුරු සැපයිය යුතු ය.
3. භාෂා ප්‍රවීණතාව	වාක්‍ය රචනය, සාරාංශකරණය, දී ඇති ඡේදයක් කියවා පිළිතුරු සැපයීම. දී ඇති පාඨයට වඩාත් ගැලපෙන ප්‍රකාශය තෝරා ලිවීම ආදියෙන් සමන්විත ය. ප්‍රශ්න සියල්ලටම පිළිතුරු සැපයිය යුතු ය.

11.1.5 විභාග මාධ්‍යය :-

- 11.1.5.1 විභාගය සිංහල, දෙමළ හා ඉංග්‍රීසි මාධ්‍යවලින් පවත්වනු ලැබේ.
- 11.1.5.2. අයදුම්කරුවෙකු විභාගයට පෙනී සිටිය යුතු වන්නේ සුදුසුකම් ලත් විභාගයෙන් සාමාර්ථය ලක් භාෂාවෙන්ම හෝ රාජ්‍ය භාෂාවෙන් විය යුතු ය.
- 11.1.5.3 අයදුම්කරුවෙකු, සුදුසුකම් ලත් විභාගයේ විෂයයන් භාෂා දෙකකින් හෝ වැඩි ගණනකින් හෝ සමත් වී ඇත්නම්, එම විභාගයේ දී ඔහු සමත් වූ විෂයයන්ගෙන් වැඩි ගණනකට පෙනී සිටි භාෂාවෙන් හෝ රාජ්‍ය භාෂාවකින් විභාගයට පෙනී සිටිය යුතු ය.
- 11.1.5.4 ප්‍රධාන විෂය එක භාෂාවකින්, අතිරේක විෂය තවත් භාෂාවකින් සමත් වී ඇති විශේෂ උපාධියක් ඇති අයදුම්කරුවෙකු ප්‍රධාන විෂයයෙන් සාමාර්ථය ලත් භාෂාවෙන් හෝ රාජ්‍ය භාෂාවකින් හෝ විභාගයට පෙනී සිටිය යුතු ය.

සටහන :

- (i) ඉහත 11.1.5.2 සිට 11.1.5.4 හි සුදුසුකම් ලත් විභාගය යන පදයෙන් අදහස් කෙරෙන්නේ 11.1.1. ඡේදයේ සඳහන් විභාගය වේ.
- (ii) අයදුම්කරුවෙකු විභාගයේ දී පෙනී සිටින සියලුම ප්‍රශ්න පත්‍රවලට එකම භාෂාවකින් පිළිතුරු සැපයිය යුතු ය.
- (iii) නම් අයදුම් පත්‍රයෙහි සඳහන් භාෂා මාධ්‍යය පසුව වෙනස් කිරීමට අයදුම්කරුට ඉඩ දෙනු නොලැබේ.

11.2 ව්‍යුහගත සම්මුඛ පරීක්ෂණය

	ලකුණු ලබාදෙනු ලබන ප්‍රධාන ශීර්ෂ	උපරිම ලකුණු ප්‍රමාණය
1.	අතිරේක අධ්‍යාපන සුදුසුකම්	25
2.	භාෂා ප්‍රවීණතාව	10
3.	පරිගණක හැකියාව	05
4.	ක්‍රීඩා කුසලතා	20
5.	නායකත්වය/ප්‍රජා සේවාවන්	20
6.	සම්මුඛ පරීක්ෂණ මණ්ඩලයේ ඇගයීම එකතුව	100

- 11.2.1 ව්‍යුහගත සම්මුඛ පරීක්ෂණය පැවැත්වෙන අවස්ථාවේදීම සුදුසුකම් පරීක්ෂා කිරීම ද සිදු කෙරේ.
- 11.2.2 ව්‍යුහගත සම්මුඛ පරීක්ෂණයෙන් ලබාගන්නා ලකුණු සංඛ්‍යාව විවෘත කරග විභාගයෙන් ලබාගන්නා ලද ලකුණු සංඛ්‍යාව සමග එකතු කොට අයදුම්කරු ලබාගත් මුලු ලකුණු සංඛ්‍යාව තීරණය කරනු ලැබේ.
- 11.2.3 අයදුම්කරුවන් වෙත පෞද්ගලිකව ප්‍රතිඵල දැනුම් දීම රාජ්‍ය සේවා කොමිෂන් සභාවේ උපදෙස් පරිදි සිදුකරනු ඇත.

12. පසුබිම් පරීක්ෂණය :-

- 12.1 ඉහත පරිදි බඳවාගැනීමට සුදුසුකම් ලබා ඇති අයදුම්කරුවන් සම්බන්ධයෙන් යහපත් වර්තය තහවුරුකර ගැනීම සඳහා පසුබිම් පරීක්ෂණය පවත්වනු ලබයි.
සටහන.— සම්ප ශ්‍රාතීන් සම්බන්ධයෙන් බරපතල ගතයේ අපරාධ වාර්තා කිසිවක් නොතිබිය යුතු ය.
- 12.2 අයදුම්කරුවන් යහපත් වර්තය තහවුරු කරගැනීම සඳහා ඔහු හා ඔහුගේ සම්ප ශ්‍රාතීන්ගේ ද, ඔහු සම්පව ඇසුරු කරන්නන්ගේ ද, යහපත් වර්තය හා හැසිරීම සම්බන්ධව පරීක්ෂණ පවත්වනු ලබන අතර, අයහපත් පසුබිම් වාර්තා සහිත අයදුම්කරුවන් බඳවාගනු නොලැබේ.
සටහන.— අයදුම්කරුගේ මව, පියා, භාරකරුවන්, සහෝදරයන් සහ සහෝදරියන් සම්ප ශ්‍රාතීන් ලෙස සලකනු ලබයි.
- 12.3 බඳවාගැනීමේ දී අයදුම්කරුවන් විසින් අසත්‍ය තොරතුරු සැපයීම, ඔහු බඳවාගැනීමට නුසුදුසුකම්ක් වේ. අසත්‍ය තොරතුරු සැපයූ බව බඳවාගැනීමෙන් පසුව හෙළිවුවහොත් ඔහුම අවස්ථාවක දී, පත්වීම අවසන් කරනු ලැබේ.

13. වෛද්‍ය පරීක්ෂණය :-

- 13.1 වෛද්‍ය පරීක්ෂණය සඳහා තෝරාගත් අයදුම්කරුවන් පොලිස් රෝහලේ ප්‍රධාන වෛද්‍ය නිලධාරී විසින් පවත්වනු ලබන වෛද්‍ය පරීක්ෂණයෙන් සමත්විය යුතු ය. තව ද මෙහි දී අයදුම්කරුවන් පොලිස් රාජකාරී සඳහා සුදුසු බවට ශාරීරික හා මානසික යෝග්‍යතා පරීක්ෂණයකට ද, භාජනය කරනු ලැබේ. ප්‍රධාන වෛද්‍ය නිලධාරී විසින් වෛද්‍ය පරීක්ෂණයේ වාර්තා සෞඛ්‍ය දෙපාර්තමේන්තුවේ 169 වෙනි පොදු පෝර්මය යටතේ ඉදිරිපත් කළ යුතු ය. වෛද්‍ය පරීක්ෂණයට භාජනය විය හැක්කේ එක් වරක් පමණි.

14. පුහුණුවට කැඳවීම.— ඉදුරාම් බඳවාගැනීමේ පසුබිම් පරීක්ෂණයෙන් සහ වෛද්‍ය පරීක්ෂණයෙන් සමත් අයදුම්කරුවන් අතරින් කුසලතා ලේඛනයට අනුව උපරිම ලකුණු ලබාගෙන ඇති අයවලුන් අනුමත පුරප්පාඩු සංඛ්‍යාව අනුව පොලිස්පති විසින් නියම කරන ලද දිනයක දී පුහුණුව සඳහා කැඳවනු ලැබේ. මෙම පුහුණුව ශ්‍රී ලංකා පොලිස් විද්‍යාලයේ දී ජාතික පොලිස් අභ්‍යාස ආයතනයේ දී හා ප්‍රාදේශීය වශයෙන් ලබාදෙනු ලැබේ. සුදුසුකම් ලබන නිලධාරීන් සඳහා සේවා ආරම්භක පුහුණුවක් ලබාදෙනු ලැබේ. අසුන්පිට යාම් ද පුහුණුව සඳහා ඇතුළත් වේ.

15. ඉල්ලුම් කිරීමේ ක්‍රමය :

- 15.1 අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුකූල විය යුතු අතර, එය කඩදාසියේ දෙපැත්ත පාවිච්චි කරමින් ඒ 4 ප්‍රමාණයේ කඩදාසි දෙකක සකස් කර අයදුම්කරු විසින්ම පිරවිය යුතු ය. 01 සිට 08 තෙක් වන ශීර්ෂ අයදුම්පත් කඩදාසියේ පළමුවැනි පැත්තේ ද, 09 සිට 14 තෙක් ශීර්ෂ දෙවන පිටුවේ ද 15 සිට ශීර්ෂ අවසන් පිටුවේ ද වන පරිද්දෙන් තම අයදුම්පත්‍රය සකස් කළ යුතු බව විශේෂයෙන් සැලකිය යුතු ය.
- 15.2 අයදුම්පත්‍රය අයදුම්කරු විභාගයට පෙනී සිටීමට අදහස් කරන භාෂාවෙන් පිරවිය යුතු ය.
- 15.3 සම්පූර්ණ කරන ලද අයදුම්පත්‍ර 2015.08.13 වැනි දින හෝ එදිනට පෙර ලියාපදිංචි තැපෑලෙන් අධ්‍යක්ෂ, ආධුනිකයන් බඳවාගන්නා කාර්යාලය, අංක 375, ශ්‍රී සම්බුද්ධන්ව ජයන්ති මාවත, කොළඹ 06 යන ලිපිනයට එවිය යුතු ය. අයදුම්පත් බහා එවන කවරයේ වම් පස ඉහළ කෙළවරේ "ශ්‍රී ලංකා පොලිස් දෙපාර්තමේන්තුවේ සහකාර පොලිස් අධිකාරී තනතුරට ඉදුරාම් බඳවාගැනීම සඳහා වන විවෘත තරග විභාගය 2015" යනුවෙන් පැහැදිලිව සටහන් කළ යුතු ය. මෙදිනට පසුව ලැබෙන කිසිම අයදුම්පතක් භාර ගනු නොලැබේ.
- 15.4 සෑම ආකාරයකින්ම සම්පූර්ණ නැති අයදුම්පත් ප්‍රතික්ෂේප කරනු ලැබේ. තැපැල් කිරීමේ දී අයදුම්පත් නැතිවීම හෝ ප්‍රමාදවීම හෝ සම්බන්ධව කෙරෙන කිසිම පැමිණිල්ලක් භාරගනු නොලැබේ.

16. ගාස්තු :-

- 16.1 විභාග ගාස්තුව රුපියල් 1,000කි.
- 16.2 මෙම ගාස්තුව විභාග කොමසාරිස් ජනරාල්ගේ ආදායම් ශීර්ෂ 2003-02-13ට බැර කරන ලෙසට උපදෙස් සහිතව අයදුම්පත් භාර ගන්නා අවසාන දිනට ප්‍රථම දිවයිනේ පිහිටි ඔහුම තැපැල්/උප තැපැල් කාර්යාලයක් වෙත මුදලින් පමණක් ගෙවිය යුතු ය. තැපැල්/ උප තැපැල් කාර්යාලයෙන් ලබාගත් ලදුපත් කුච්භාන්සි ඉල්ලුම් පත්‍රයට ඇමිණිය යුතු ය. අයදුම්පත්‍රයේ හා

ලද්දටත් ජායා පිටපතක් ලෙස නබා ගැනීම ප්‍රයෝජනවත් වනු ඇත.

16.3 මෙම ගාස්තුව සම්පූර්ණයෙන් හෝ අර්ධ වශයෙන් හෝ ආපසු ගෙවනු නොලැබේ.

17. අයදුම්පත් භාර ගැනීම :

17.1 අයදුම්පත් ලද බව දන්වනු නොලැබේ

17.2 මෙම අයදුම්පත් ශ්‍රී ලංකා විභාග දෙපාර්තමේන්තුව වෙත යොමු කරනු ලබන අතර, විභාග කොමසාරිස් ජනරාල්වරයා විසින් ප්‍රවේශ පත්‍ර නිකුත් කරනවා ඇත. අයදුම්කරුවන් විසින් තමන්ගේ ප්‍රවේශ පත්‍ර අත්සන සහතික කරවාගෙන විභාග මධ්‍යස්ථානය භාර ශාලාධිපති වෙත ඉදිරිපත් කළ යුතු ය. එසේ කිරීමට අසමත් වන අයදුම්කරුවන්ට මෙම විභාගයට පෙනී සිටීමට ඉඩදෙනු නොලැබේ.

17.3 අයදුම්කරුවන් තමන් සඳහා නියම කර තිබෙන විභාග ශාලාවෙහිම විභාගයට පෙනී සිටිය යුතු ය. තමන්ට නියමිත විභාග ශාලාව හැර වෙනත් විභාග ශාලාවක දී කිසිම විභාග අපේක්ෂකයකුට විභාගයට පෙනී සිටීමට ඉඩ දෙනු නොලැබේ. විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයින් යටත්වේ. එම නීතිරීති උල්ලංඝනය කළහොත් විභාග කොමසාරිස් විසින් පනවනු ලබන දඩුවම්කට යටත්වීමට සිදුවනු ඇත.

17.4 නිවේදනයේ සඳහන් වියස් සීමාව තුළ වන, අයදුම්පත් භාරගන්නා අවසාන දිනට හෝ එදිනට පෙර නියමිත විභාග ගාස්තු ගෙවා ඊට අදාළ ලද්දට සමග නිවැරදිව සම්පූර්ණ කරන ලද අයදුම්පත් යොමු කොට ඇති අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර නිකුත් කරනු ඇත. විභාග ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව විසින් පළකරනු ඇත. නිවේදනයේ සඳහන්, විභාග පැවැත්වෙන දිනට අවම වශයෙන් දින 05කටවත් පෙර තම ප්‍රවේශ පත්‍රය නොලද අයදුම්කරුවෙකු වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන හා විදේශ විභාග ශාඛාවෙන් විමසිය යුතු ය. එසේ විමසීමේ දී අයදුම්කරු තමා අයදුම් කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතු ය. අයදුම්කරු කොළඹින් බැහැර පදිංචිකරුවෙකු නම්, එම විස්තර සමග, ෆැක්ස් මගින් විභාග ප්‍රවේශ පත්‍රයේ පිටපත් කඩිනමින් ලබාගැනීමට හැකි අයදුම්කරුගේ ෆැක්ස් අංකයක් ද සඳහන් කරමින් ඉල්ලීම් ලිපියක් දැන්වීමේ සඳහන් ෆැක්ස් අංකය වෙත යොමු කරමින් විමසා සිටීම වඩාත් ඵලදායී වනු ඇත. එසේ විමසීමේ දී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ලෙස නබාගත් අයදුම් පත්‍රයේ පිටපත, විභාග ගාස්තු ගෙවීමෙන් ලද ලද්දට පෙනහි පිටපත හා අයදුම්පත්‍රය නැපැල් කිරීමේ දී ලියාපදිංචි කළ කුචිතාන්තය සුදානමින් නබා ගැනීම ද ප්‍රයෝජනවත් වනු ඇත.

17.5 විභාගය සඳහා ප්‍රවේශ පත්‍රයක් නිකුත් කිරීම සුදුසුකම් පිළිගැනීමක් ලෙසට අදහස් නොකෙරේ.

18. අයදුම්කරුවන්ගේ අත්සන සහතික කිරීම :

18.1 දැනට රජයේ සේවයේ යෙදී සිටින අයදුම්කරුවන්ගේ අත්සන් සහතික කළ යුත්තේ, ඔවුන්ගේ දෙපාර්තමේන්තු ප්‍රධානියා හෝ ඔහු වෙනුවෙන් එසේ කිරීමට බලය ලක් නිලධාරියෙකු හෝ විසිනි.

18.2 අනෙකුත් අයදුම්කරුවන්ගේ අත්සන් සහිත කළ යුත්තේ, එසේ කිරීමට බලයලත් කෙනෙකු විසින්. එනම් සාමදාන විනිශ්චයකාරවරයෙකු, දිවුරුම් කොමසාරිස්වරයෙකු, නීතිඥවරයෙකු, ප්‍රසිද්ධ නොහාරිස් කෙනෙකු, රජයේ පාසලක විදුහල්පතිවරයෙකු, නාවික, ගුවන් හෝ යුධ හමුදාවේ අධිකාරී ලත් නිලධාරියෙකු හෝ රු. 240,360ක් හෝ ඊට වැඩි වාර්ෂික ඒකාබද්ධ වැටුපක් ලබන රජයේ ස්ථිර නිලධාරියෙකු විසින්.

19. අයදුම්කරුවන්ගේ අනන්‍යතාව : අයදුම්කරු විසින් තමන් පෙනී සිටින එක් එක් විෂයයන්හි දී, විභාග ශාලාවේ දී ශාලාධිපති සෑහීමට හේතු වන පරිදි තම අනන්‍යතාව ඔප්පු කර සිටිය යුතු ය. ඒ සඳහා පහත සඳහන් ලේඛනවලින් එකක් පිළිගනු ඇත.

19.1 පුද්ගලයින් ලියාපදිංචි කිරීමේ දෙපාර්තමේන්තුව විසින් නිකුත් කරන ජාතික හැඳුනුම්පත;

19.2 වලංගු ගමන් බලපත්‍රයක්.

20. වැරදි තොරතුරු සැපයීම පිළිබඳ දඬුවම් :- මෙම විභාගයට අදාළ රෙගුලාසි අනුව, කිසියම් අයදුම්කරුවෙකු එයට පෙනී සිටීමට නුසුදුසු යැයි පෙනී ගියහොත් විභාගයට පෙර හෝ විභාගය පැවැත්වෙන අතර හෝ ඊට පසු කවර අවස්ථාවකදී වුවද ඔහුගේ අපේක්ෂකත්වය අවලංගු කරනු ලැබිය හැකිය. අයදුම්කරු විසින් සපයන ලද තොරතුරු කිසිවක් වැරදි බව පෙනී ගියහොත් හෝ ඔහු විසින් උවමනාවෙන්ම කිසියම් වැදගත් කාරණයක් වසන් කරන ලද නම් හෝ බඳවා ගැනීමෙන් පසු ඔහු රජයේ සේවයෙන් පහ කරනු ලැබීමට යටත් වනු ඇත.

21. ලියකියවිලි :- මතු දැක්වෙන මුල් ලියකියවිලි ඉදිරිපත් කරන ලෙස නියම කළ විට අයදුම්කරු විසින් ඒවා ඉදිරිපත් කළ යුතු වේ.

21.1 උප්පැන්න සහතික පත්‍රය (පාඨශාලාවල භාවිතය සඳහා නිකුත් කරන ලද සහතිකය හෝ බෞතිස්ම සහතිකය හෝ මේ සඳහා පිළිගනු නොලැබේ.)

21.2 අධ්‍යාපන සුදුසුකම් හා ප්‍රායෝගික පළපුරුද්ද පිළිබඳ සහතික පත්‍ර.

21.3 පාසැල්වලින් ලබාගෙන ඇති සහතික ද ඇතුළුව වර්ත සහතික 04කට නොවැඩි ගණනක් එම සහතික අතුරින් අඩු වශයෙන් එකක්වත් තම අධ්‍යයන උපදේශකවරයාගෙන් හෝ මහාචාර්යවරයාගෙන් හෝ ලබා ගත් එකක් විය යුතුය.

21.4 පදිංචිය සනාථ කිරීම සඳහා ප්‍රාදේශීය ලේකම්වරයා විසින් සහතික කරන ලද මාස 06කට නොඅඩු කාල සීමාවක් තුළ ලබා ගත් ග්‍රාම නිලධාරී සහතිකය.

22. අයථා අනුග්‍රහයන් :- යම් අයදුම්කරුවෙකු තෝරා ගැනීම සම්බන්ධයෙන් කවර අන්දමකින් වුවද අයථා අනුග්‍රහයන් ලබා ගැනීමට හෝ බලපෑමකට හෝ උත්සහයක් දැරීම එම අයදුම්කරු නුසුදුස්සෙකු වීමට හේතු වනු ඇත.

23. කාර්යක්ෂමතා කඩඉම

23.1 ඉඳුරාම බඳවාගත් අයවලුන් තනතුරට පත්වී වසර 03ක් ගතවීමට පෙර ලිඛිත, වාරික සහ ප්‍රායෝගික කාර්යක්ෂමතා කඩඉම පරීක්ෂණය සඳහා පෙනී සිට ඉන් සමත්විය යුතුය.

24. භාෂා ප්‍රවීණතාව

24.1 රාජ්‍ය භාෂාව : රාජ්‍ය භාෂාවක් නොවන භාෂා මාධ්‍යයකින් සේවයට බැඳුණු නිලධාරීන් විසින් රාජ්‍ය පරිපාලන චක්‍ර ලේඛ 01/2014 හා ඊට අනුෂංගික චක්‍රලේඛවලට නියමිත රාජ්‍ය භාෂා ප්‍රවීණතාව ආධුනික කාලය තුළ ලබාගත යුතුය.

24.2 අනෙක් රාජ්‍ය භාෂාව : රාජ්‍ය පරිපාලන චක්‍රලේඛ 07/2007 හා ඊට අනුෂංගික චක්‍රලේඛ අනුව අදාළ මට්ටමේ ප්‍රවීණතාව ලබාගත යුතුය.

25. ශ්‍රී ලංකා පොලිස් දෙපාර්තමේන්තුවේ විධායක සේවා ගණයේ සහකාර පොලිස් අධිකාරී තනතුර සඳහා වන බඳවා ගැනීමේ පරිපාටියේ විධි විධාන සලසා නොමැති යම් කරුණක් වෙතොත් ඒ සම්බන්ධයෙන් රාජ්‍ය සේවා කොමිෂන් සභාව විසින් තීරණය කරනු ලැබේ.

26. සිංහල දෙමළ හා ඉංග්‍රීසි මාධ්‍යයන්ගෙන් පළවන මෙම ගැසට් නිවේදනයේ භාෂා පාඨ අතර, කිසියම් නොගැලපීමක් හෝ අනනුකූලතාවයක් ඇති

බව පෙනී යන්නේ නම් එවැනි අවස්ථාවක සිංහල මාධ්‍ය නිවේදනයට
අනුව කටයුතු කරනු ලැබේ.

රාජ්‍ය සේවා කොමිෂන් සභාවේ නියමය පරිදි,
එන්. කේ. ඉලංගකෝන්,
පොලිස්පති,
පොලිස් මූලස්ථානය.

2015 මැයි මස 25 වැනි දින,
පොලිස් මූලස්ථානය,
කොළඹ 01.